

Brussell, 3 ta' April 2017
(OR. en)

Fajl Interistituzzjonali:
2016/0023 (COD)

7782/17
ADD 1

CODEC 504
ENV 300
COMER 45
MI 285
ONU 49
SAN 130
IND 75

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Abbozz ta' Regolament tal-Parlament Ewropew u tal-Kunsill dwar il-merkurju, u li jħassar ir-Regolament (KE) Nru 1102/2008 (L-ewwel qari) - Adozzjoni tal-att leġislattiv = Dikjarazzjonijiet

Stqarrija tal-Kummissjoni Ewropea dwar il-komitoloġija

Il-Kummissjoni tishaq li huwa kontra l-kliem u t-tifsira tar-Regolament (UE) Nru 182/2011 (ĠU L 55, 28.2.2011, p. 13) li jiġi invokat l-Artikolu 5(4), is-subparagrafu 2(b) b'mod sistematiku. Ir-rikors għal din id-dispożizzjoni għandu jsir biss f'każ ta' hteġġa speċifika li wiehed jiddevja mir-regola ta' prinċipju, li hija li l-Kummissjoni tista' tadotta abbozz ta' att ta' implimentazzjoni meta ma tinghata l-ebda opinjoni. Minhabba li huwa eċċezzjoni għar-regola ġenerali stabbilita mill-Artikolu 5(4), ir-rikors għall-punt (b) tas-subparagrafu 2 ma jistax jidher sempliċement bħala "setgħa diskrezzjonali" tal-Leġislatur, iżda għandu jiġi interpretat b'mod restrittiv u għaldaqstant għandu jiġi ġġustifikat.

Dikjarazzjoni tal-Kummissjoni Ewropea dwar il-kooperazzjoni internazzjonali dwar il-merkurju

Il-konvenzjoni ta' Minamata u r-Regolament il-ġdid dwar il-Merkurju huma kontribuzzjonijiet ewlenin għall-protezzjoni taċ-ċittadini mit-tniġġis mill-merkurju globalment u fl-UE.

Il-kooperazzjoni internazzjonali għandha tkun appoġġjata biex jiġi żgurat is-suċċess tal-implimentazzjoni tal-Konvenzjoni mill-Partijiet kollha u jiġu msahha aktar id-dispożizzjonijiet tagħha.

Il-Kummissjoni Ewropea hija għaldaqstant impenjata li tappoġġa l-kooperazzjoni kontinwa, skont il-Konvenzjoni u soġġett għall-politiki, ir-regoli u l-proċeduri applikabbli tal-UE, fost l-oħrajn bil-hidma fl-oqsma li ġejjin:

- Timla l-vojt li hemm bejn il-liġi tal-UE u d-dispożizzjonijiet tal-Konvenzjoni permezz tal-klawżola ta' revizjoni tal-lista ta' prodotti projbiti miżjudin bil-merkurju;
- Fil-kuntest tad-dispożizzjonijiet tal-Konvenzjoni dwar il-finanzzjament, il-bini tal-kapaċità u t-trasferiment tat-teknoloġija, attivitajiet bħalma huwa t-titjib tat-traċċabbiltà tal-kummerċ u l-użu tal-merkurju, il-promozzjoni taċ-ċertifikazzjoni tal-estrazzjoni tad-deheb artiġjanali u fuq skala żgħira mingħajr merkurju u tat-tikketti għad-deheb mingħajr merkurju, u ż-żieda tal-kapaċità ta' pajjizi li qed jiżviluppaw inkluz fil-qasam tal-ġestjoni tal-iskart tal-merkurju.

Dikjarazzjoni mill-Belġju

Il-Belġju jesprimi t-thassib tiegħu dwar id-dispożizzjonijiet tar-Regolament dwar il-hżin permanenti tal-iskart tal-merkurju.

Ir-regolament il-ġdid jistqarr (Artikolu 13) li l-iskart tal-merkurju (likwidu) għandu jiġi:

- Konvertit u solidifikat qabel ma jinħażen b'mod permanenti f'faċilitajiet fuq l-art;
- Konvertit qabel ma jinħażen b'mod permanenti f'faċilitajiet taħt l-art;

Il-Belġju huwa konvint li l-konverżjoni u s-solidifikazzjoni tal-iskart tal-merkurju huma tal-akbar importanza qabel il-hżin permanenti f'faċilitajiet fuq u taħt l-art. Dan huwa fil-fatt l-uniku mod biex jiġi żgurat livell adegwat ta' protezzjoni kontra l-kontaminazzjoni tal-ambjent u l-prevenzjoni ta' hsara għas-saħha.

Il-Belġju jqis li l-linji gwida ta' Basel dwar il-Merkurju (UNEP/CHW.12/5/Add.8/Rev.1) għandhom jintużaw bħala l-bażi teknika biex jiġu żgurati kondizzjonijiet ekwivalenti ta' kompetizzjoni fil-livell Ewropew u dak globali.

Il-Belġju jitlob lill-Kummissjoni Ewropea biex tniedi valutazzjoni dettaljata ta' dawn id-dispożizzjonijiet minn konsorzji indipendenti ta' esperti kwalifikati fl-inginerija, fit-teknoloġiji ta' mizbliet ta' skart, fis-sustanzi kimiċi u fix-xjenzi ġeoloġiċi. It-termini ta' referenza għal din il-valutazzjoni, li għandhom iqisu l-linji gwida ta' Basel u standards internazzjonali rilevanti oħrajn, għandhom jiġu ppreżentati mingħajr dewmien lill-'kumitat tekniku dwar l-iskart' (Kumitat għall-Adattament għall-Progress Xjentifiku u Tekniku u l-Implimentazzjoni tad-Direttivi dwar l-Iskart).
